

# НАПЕРАД!

Беларуская радыкальная тыднёвая часопісь.

Год 2.

Вільня, 18 сакавіка 1930 г.

№ 11

Беларусы! Сьвяткуйце дванаццатая угодакі абвяшчэньня Незалежнасьці Беларусі 25 сакавіка!

## Плады правакацыі.

Мы нядаўна кінулі думку аб тым, што сучасны „чырвоны дыктатар“ Масквы, Сталін,—гэта правакатар, які разам з Кутупавым і іншымі дзеячамі расейскай эміграцыі сыстэматычна, плянова падгатаўляе ўэрну савецкага ладу ў СССР. І аб'ектыўныя даныя цалком пацвярджаюць гэту нашу думку: бо-ж у той момэнт, як—паводле заяваў савецкае прэсы—увесь капіталістычны сьвет рыхтуецца да дружнага нападу на СССР, ён, Сталін, аб'явіў унутравую вайну, выступіўшы адначасна і проці ўсіх нацыянальнасьцяў СССР (перадусім проці беларусаў ды украінцаў), і проці стамільскага сялянства, напусьціўшы проці яго „рабочыя брыгады“ і чырвонаярмейцаў, каб гвалтам заганаць самастойных гаспадароў у нялюбы ім калектыўныя гаспадаркі („калгасы“).

Вынікі гэтае акцыі—ведомыя. Сярод беларусаў і украінцаў пачалося паважнае хваляваньне. Ня толькі прэса, але й усё грамадзянства востра запратэставала проці гвалтаў над нацыянальнымі дзеячамі, учыненых сталінаўскамі агентамі. І сіла пратэсту была гэтка вялікая, што савецкі ўрад пасьпяшыў звольніць заарыштаваных прэзідэнта Беларускае Акадэміі Навук, Ігнатаўскага, і віцэ-прэзідэнта Якуба Коласа, „запарычыўшы“ аб'яцанай усю Эўропу вестцы аб пазбаўленьні іх волі. Адначасна-ж, адоунуўшы ад актыўнае творчае працы над будаваньнем беларускае культуры ўсе лепшыя беларускія сілы, Сталін разыгрывае камэдыю, абвяшчаючы чужэ не „ударнай задачай“ („в порядке партийной дисциплины“)—будаваньне гэтае культуры павасыланымі ў Беларусь ма-скалямі й няграмацкімі беларусамі... Ці-ж гэта ня яўная правакацыя? Ці-ж гэта ня яўны вызаў,

кіненны беларусам, каб выклікаць выступленьне іх проці „чырвонага дыктатара“—ды каб за гэта ўсіх беларускіх дзеячоў ахрысьціць „контррэвалюцыянерамі“, падобна да таго, як у Польшчы эндэчка-шовіністычныя колы нас абвяшчаюць „бальшавікамі“?

Яшчэ ярчэй выяўляецца сталінаўскае правакацыя ў СССР. Мы ўжо падавалі афіцыйныя паведамленьні савецкае прэсы аб ходзе „калгаснае“ кампаніі, аб тым, што для калектыўных гаспадарак няма ані патрэбнага насеньня, ані скаціны, ані трактараў, ані падгатаваных інструктараў. Мы падавалі такжа весткі „Зьвязды“ аб адпору, які на Беларусі аказваюць сталінаўскай акцыі на-вет беларусы-камсамольцы. І той момэнт, як тая-ж савецкая прэса абвяшчала ўрачнства, што калектыўнасьць будзе за ўсякую цану праведзена ў жыцьцё,—„чырвоны дыктатар“ раптам пачаў біць адбой: абвясціў, што тэмп калектыўнасьці трэба прыпыніць! І вось—рэзультаты Сталінаўскае правакацыі: „калгасы“ не ўдаліся, абсеяць усяго абшар зямлі ня здолеюць; а сялянэ, якія асталіся надалей самастойнымі гаспадарамі, пад пагрозай забраньня ў іх усяе маемасьці ў „калгасы“ параспрадавалі скаціну і іншае дабро ды асталіся на сваёй зямлі ні з чым. Яны гэтак сама абсеяць сваіх ніў ня здолеюць. І пераз год—на пачатак 1931 году—у межах СССР трэба чакаць страшнага голаду: там прыняма траціна зямлі астанецца неабсеянай—дзякуючы Сталіну! А тымчасам—сусьветны напітал здолее падрыхтаваць свае аружныя сілы, каб у гэты крытычны момэнт зрабіць рашучы ўдар уладзе работнінаў і сялян ды вярнуць стары лад на землях былае царснае Расеі.

Хто-ж яшчэ будзе пасьля гэтага сумлявацца ў сталінаўскай правакацыі?!

## Часовая „перадышка“.

З Рыгі наківаюць у тутэйшую прэсу, што камісарыят зямляробства СССР (відаць, у выніку адпору сялянства!) выдаў загад, забараняючы далейшую ліквідацыю „кулацкіх“ гаспадарак і і аддаваньне іх „калгасам“—да збору новага ўраджаю. Гэтак сама забаронена забіраць насеннае збожжа ў індывідуальных гаспадарак і аддаваць яго калектыўным гаспадаркам.

навы так шчыра ўзяліся за сваю работу, што ажно... „перастараліся“.

Гэта і сьцьвярджае „чырвоны дыктатар“. На пачатку стацьці Сталін пералічае пасьпехі на фронце калектыўнасьці. На 20-ае лютага былі скалектыўізаваны 50 процантаў гаспадарак у СССР. Гэтак прадугледжаны ў „пяцігодцы“ плян аказваецца зьдзейсьненым на гэты год падвойна. У „калгасах“ сабрана быццам 90% патрэбнага насеньня (—мы ведаем, што ў СССР сабрана толькі 63%). На гэтай падставе Сталін лічыць, што калектыўнасьць ідзе добра, што сялянства выявіла імкненьне да пераходу на сацыялістычны лад. Але... але той жа Сталін далей сам выясьняе, якім спосабам ягоня агенты дасяглі гэтага „павароту да сацыялізму“. Ён перасьцерагае перад небясьпекай гэткай лішне лёгкай і лішне хуткай „перамогі“: яна можа выклікаць—зусім беспадстаўна!—перажананьне ў камуністычнай партыі, быццам „мы ўсё можам!“ Не, далёка ня ўсё можна. Бо—ня можна тварыць „калгасы“ гвалтам. Ня можна мэханічна накідаць сыстэму калектыўнае гаспадаркі там, дзе няма адпаведных варункаў.

Як жа выглядае справа ў запраўднасьці? — пытаецца Сталін. Ці можна сказаць, што ўсюды быў тасаваны прыныць дабравольнасьці і прыманьня пад увагу асаблівых мясцовых варункаў? Не, гэтага сказаць нельга,—піша Сталін. Ведама, што ў цэлым радзе районаў, дзе няма памысных варункаў дзеля арганізацыі „калгасаў“, стараліся падгатаваўчую працу замяняць чыноўніцкімі дэкрэтамі аб калектыўнасьці, папярэвымі рэзалюцыямі аб разьвіцьці „калгасаў“, якіх на дзеле няма, але аб „існаваньні“ якіх ёсьць куча самахвальных рэзалюцыяў. Ведама, што ў Туркестане заганылі ў „калгасы“ такім спосабам: сялян, якія ўпяраліся, пазбаўлялі вады, без якое зямля тамака ня родзіць (увесь край там штучна наводняецца)...

І вось Сталін б'ець адбой: ён кажа, што, як пераходная форма да „калгасаў“, мусіць быць уведзена перш зямляробская арцель, у якой будуць супольнымі толькі гаспадарскія машыны, але не падлягаюць калектыўнасьці хаты сялянскія, рэчы штодзеннага ўжытку, гароды, сьвіньні, куры і інш. Гэта, аднак, не праведзена ў жыцьцё,—піша Сталін. Хаця арцель яшчэ не замацавалася, як форма гаспадаркі, робяцца спробы калектыўнасьці ўсяго, што мае селянін. Дражніць селяніна—сябру „калгасу“—соцыялізацыя хаты, птаства, скаціны ў той час, як арцельная форма „калгасаў“ не замацавана,—ці-ж гэта ня ёсьць палітыка, патрэбная нашым ворагам?

„Некаторыя з заядлых сацыялістаў—піша Сталін—даходзяць да таго, што даюць арцелям загады „зліквідаваць у працягу трох дзён увесь запас дамовага птаства ў павасобных гаспадарках“, вызначаюць адуммысных „камвандантаў“, якія маюць „зьяніць у арцелях кіраўнічыя становішчы“, „кіраваць імі шляхам сацыялістычнае барацьбы“ і—ясна-ж—закісваюць уся арцель у кулак... Што-ж гэта такое: палітычнае кіраўніцтва „калгасамі“, ці—палітыка разбурваньня іх і падрываньня даверра? Не кажу ўжо аб такіх нібы „рэвалюцыянерах“, якія справу арганізацыі арцеляў распачынаюць... здыманьнем званоў! Зьняць званы—вось дык, падумаць, рэвалюцыянізм!“

„Як магла паўстаць сярод нас гэтка дурная практыка ў правядзеньні сацыялізацыі, такая сьмеху вартая спроба пераскажваньня праз самых сябе,—спробы, маючыя наўвече абмінуць клясы і клясавую барацьбу, а на дзеле лічыць толькі ваду на млын клясавых ворагаў? Усё гэтае магло нарадзіцца толькі ў атмоэфэры „лёгкіх“ і „неспадзяваных“ перамогаў на фронце „калгаснага“ будаўніцтва. Магло паўстаць на фоне проціленіскіх настрояў часткі нашае партыі: „мы ўсё можам“, „нам усё дазволена“... Магло стварыцца пад уплывам толькі таго, што ў некаторых з нашых таварышоў закружылася галава ад удачы і што ад гэтага часова яны ўтрацілі яснасьць розуму і цьвярозасьць паглядаў“.

## „Другая рэвалюцыя“ ў СССР.

Прымусовы—пад пагрозай сындкі ў Сьбір або расстрэлу—пераход у „калгасы“ гоніць усюды прыгранічнае сялянства Беларусі і Украіны ў суседнія заходнія дзяржавы—Латвію, Польшчу, Румынію... З усіх бакоў ідуць весткі аб магчымасьці масавага пераходу граніцы гэтых дзяржаваў. А гэта, вразумела, можа ня толькі заастрыць гаспадарчы і сацыяльны крызіс, які паўне ў іх, але выклікаць і розныя дыпلماتычныя камплікацыі з боку ўраду СССР...

Як пішуць з над радавай граніцы ў буржуазныя часопіі, уздоўж яе значна павялічана варты гранічнай і войскі, паміж якімі і групамі пераходных граніцу сялян ідуць страшэньня баі, якія часта канчаюцца масавай бойняй уцякаючых сялян... Такія-ж баі адбываюцца паміж атрадамі, якія робяць „калектыўнасьць“ сялянскіх гаспадарак і грамадамі сялян, што спраціўляюцца сталінаўскай „рэформе“.

„Карацельныя экспэдыцыі“ паляць і зьніштажаюць цэлыя вёскі. На радавым паграніччых ўсёцяж чуваць страляніну, часам навет гарматныя стрэлы... Перайшоўшыя граніцу сялянэ страшэньна змучаны; іншыя з іх ранены кулямі радавых стражнікаў, многа хворых...

Орган расейскіх эсэраў „Соціал. Вестник“ зьмяшчае ськратны дыркуляр радавага ўраду, які загадывае мясцовым уладам „расстрэліваць без усялякіх хістаньяў і без запытанья ў цэнтры—усіх актыўных кулакоў“, якія выступаюць варожа проці пераходу ва калгасы... Можна сабе ўявіць, што робіцца на мясцох, як разумеюць мясцовыя ўлады гэтае азначэньне „кулака“... Вось як апісвае тое, што робіцца ў СССР у зьвязку з калектыўнасьці сялянскіх гаспадарак адна шчыра камуністка-сялянка, ліст якой публікуе ў радавай газэце сама ўдава Леніна, пані Крупюкая:

„Цяпер у нас, піша яна, адбываецца другая рэвалюцыя, ня менш крывавае, як тая, што пачалася ў 1917 г. Наш раён—раён поўнае калектыў-

зацы. Кулака (!) ліквідуем (!) рашуча і бязлітасна. Але і спраціўляецца ён так сама адчайна... Клясавая (!) барацьба так заастрылася, што проста нельга даць веры... Нядаўна прыехаў разам з нашымі камунаркамі з суседняй вёскі актыўны камсамалец Галічын. Дык яго кулакі зарубілі жыўцом. Раскрышылі на дробныя кавалкі... Зразумела, зараз-жа арыштавалі з дзесяток кулакоў, але галоўных забойцаў яшчэ не знайшлі. Шмат дэ камуністаў б'юць бабы-кулачкі“... „За тое,—захопліваецца карэспандэнтка ўдавы Крупюкай-Ульянавай,—якія наліты на кулацкія вёскі робяць нашыя камунары!—Зьбіраецца гэта атрад хлапоў з паўсотні. Палова іх конная, палова на саяках, і едуць яны ў слабую (?) вёску, дзе пераход на колхозы ідзе туга. Ідуць з песьнямі, з гармонікамі... Весела глядзець!“... Што і як робіць гэты „атрад камуністаў“ у слабай вёсцы“, карэспандэнтка не апісвае, але проста канчае, што—пасля такога „налёту“ ўсе проста „вадам валяць у калгасы“...

Адным словам, ідзе новая, страшэнная, нячувана крывавае і жороткая хатняя вайна ў СССР, дзе „зьяврынай“ для азброеных паляўнічых—камсамольцаў зьяўляецца ўжо не мясцовы буржуі ці магнат-феадал, але працоўны селянін-гаспадар... Сьмяротная віна гэтага „кулака“—у тым, што ён любіць свой родны дзедаўскі загон, што ён вядзе добра сваю гаспадарку і мае запрацаваны крывавым потам дабрабыт.

## Стацьця Сталіна.

Буржуазная прэса перадрукавала стацьцю Сталіна ў справе калектыўнасьці сельскае гаспадаркі. Стацьця зьмешчана ў-ва ўсіх савецкіх органах. Яна гэтка характэрная, што прайсьці міма яе моўкі—немагчыма.

Сталін проста зьдэкуецца над усімі тымі сваімі служкамі, што паверылі, быццам запраўды можна за адным росчырмам пярэ Сталіна зьдзейсьніць „сацыялістычны лад“—з дапамогай штыхоў чырвонае арміі і атрадаў Г. П. У. А, паверыўшы, гэнца служкі Сталі-

Так піша Сталін. Той самы Сталін, які загадаў сваім служкам усё гэтае рабіць—і рабіць так, а не інакш. Хто рабіў або казаў нешта насупроць гэтага, хто, як і мы, прадбачыў катастрофу, таго садзілі—па прыказу таго-ж Сталіна—за краты, выганялі з партыі. І вось цяпер аказваецца, што галоўны кіраўнік усей акцыі „калектывізацыі“, неабмежаны дыктатар СССР, які адзін толькі і зьяўляецца адказным за няшчасці, што суліць у будучым годзе гэтая акцыя, —ён зусім не вінават, а вінаваты тыя, хто точна выконваў ягоныя прыказы...

Ці не пачалі і супрацоўнікі Сталіна працуваць у ім правакатара, і ці ня дзеля гэтага ён так лоўка перакідае віну з сябе—на „стрэлачніка“?.. Ю. Л.

### Воўчыя апэтыты.

У сувязі з узнаўленьнем і пашырэннем акцыі насаджвання ў Заходняй Беларусі польскіх асаднікаў, на што Сойм так шчодро кідае збірання з нашага-ж сядзяства грошы,—абшарніцкі орган „Slowo“ высказвае пагляд, што надзяленьне паном польскім афіцэрам толькі на 40 гектараў зямлі—гэта лішне мала. Бо-ж сыны гэтых паноў асаднікаў ня будуць мець магчымасці жыць з гэтае зямлі—не працуючы!

Вось, што піша „Slowo“ у нумары з 4 марца с. г.:

„Нядаўна ў „Slowie“ мы читалі вестку, што мае быць пашырана асадніцтва. Быццам міністар Станевіч мае надзяляць зямлі былых жаўнераў Літоўска-Беларускае дывізіі (ясна-ж—палкаў, бо ані беларусаў, ані літвіноў тамака ня было! Рэд.).

„Вось-жа і ў гэтым выпадку паўстае сумляванне, ці даволі глыбока заглянулі мы ў вынікі дасягнутых спроб асадніцтва.

„Пытаюся: ці асадніцтва ў такім стане, у якім яно пераз дзесяць гадоў апынулася, адпавядае заданью, якое паставіла сабе дзяржава? Няхай мне хто з дзяржаўных дзеячоў адкажа: якім мае быць тып асадніка?

„Ці афіцэр—бяз розьніцы свайго чыну ад генарала ажно да паручніка ўключна—на сваёй асадзе навет 40-гектаровай здолее стварыць для свайго сына варштат працы, які адпавядаў-бы яму з погляду інтэлектуальнага?

„Генарал або палкоўнік, які дастае эмерытуру, яшчэ здолее паслаць сына ў гімназію, а навет на сельска-гаспадарчую навуку. З рэштай чыноў—гарой. Бо што будзе рабіць сын асадніка на 40 гектарах нашае зямлі?“

Пытаньне не вымагае адказу. 40 гектараў—запраўды-ж крыху мала, каб рабіць у сябе балі і пашыраць „культуру“ пана Бачэўскага... А прадаваць панком дык зусім ня хочацца: на гэта ёсьць беларускае „хлопство“, якому зямлі даваць зусім няма патрэбы...

Распаляюцца апэтыты ў паноў асаднікаў!

### Чарговая правакацыя.

Як ведама, ідэя незалежнасці Беларусі, створаная паводзірамі нашага радыкальнага руху і праведзеная 25 марца 1918 году ў Радзе Рэспублікі беларуокімі сцыялістамі, заўсёды выклікала варожыя адносіны з боку маскоўскіх чорных і чырвоных нацыяналістаў у роўнай меры. За прызнаньне вядлікага значэння незалежнасці руху колькі месяцаў назад сталінаўскія агенты ў Менску „чысьцілі“ жорстка і Жыдуновіча і Чарвякова, і пэлы рад іншых беларуокіх незалежніцкіх дзеячоў, а Ластоўскі і іншыя сядзяць і сягоньня за вастражанымі кратамі. Але найбольш зьвязгі і бруды вылівала і вылівае камуністычная партыя на грам. Лудкевіча, які ўзяў ініцыятыву і правёў акт абвяшчэння незалежнасці Беларускай Народнай Рэспублікі на гістарычным паседжаньні Рады Рэспублікі дванаццаць гадоў назад. І вось—пасля ўсяго гэтага—тая-ж камуністычная партыя раптам абвяшчае сябе... абаронцам незалежнасці беларускага руху пад Польшчай!

Калі верыць польскім газетам, у „Правде“ № 43 надрукована справаздача з VII кангрэсу Камуністычнае Партыі Польшчы, які адбыўся ў Бэрліне. Сярод рэзалюцыяў Кангрэсу ёсьць адна, пасьвячовая справе барацьбы нацыянальных меншасцяў у Польшчы. Партыя маіцца падтрымаць гэту барацьбу пад лэўганам самавызначэння народаў. Партыя хоча ўзяць у свае рукі кіраўніцтва беларуокім і украінскім незалежніцкім рухам, дапамагаючы ім у змаганьні за адарваньнем акупаваных паллякамі зямель ад Польшчы...

Як бачым, збанкрутаваўшы на сваёй палітыцы бурэння беларуокіх гімназіяў і культурных устаноў, утраціўшы ўсе свае старыя ўплывы ў беларуокіх масах пад Польшчай, партыя цяпер мае „прызнавацца“ да працы беларуокіх незалежнікаў, яшчэ ўчора абвяшчаваных за „агентаў польскай дэфэнзывы“, — каб гэтак даць магчымасць гэнай самай польскай дэфэнзыве біць па беларуокіх незалежніках, як па „камуністах“...

Ці-ж ня праўда, што гэта — лоўкая правакацыя?

Зьмяшчаючы гэту вестку, зьдэцкі „Dziennik Wileński“ гвалту крычыць, каб урад больш энэргічна вёў апалячываньне беларусаў і не шкадаваў грошы на ўзмацняньне „польскіх пляцовак“, бо пад кіраўніцтвам камуністаў беларуокі незалежніцкі рух можа нарабіць шмат клопату Польшчы...

### Перачытаўшы газету — перадай другому.

### Дарога да мора — для Вільні.

Вялізарнай важнасці для Беларусі чыгуновы шлях Рамны—Лібава, які праходзіць праз Гомель — Бабруйск — Менск — Вільню і вядзе да Балтыцкага мора (Лібаўскі порт), у выніку пасляваеннае перакройкі нашага краю аказаўся для нас зачыненым. Яго перарэзалі ажно тры дзяржаўныя граніцы: радава-польская, польска-літоўская і літоўска-латвійская, а з прычыны варожых адносінаў між Польшчай і Літвой праезд хаця бы з Вільні (як кажучы ўжо аб нашых местах у Радавай Беларусі) да Лібавы—немагчымы. У справе адчынення для Вільні дарогі да мора доўга вяліся перагаворы між Польшчай і Літвой пры пасрэдніцтве Лігі Народаў. Як наказыюць газеты, літоўскі ўрад нарэшце згаджаецца дапусьціць праезд пездаў з Вільні ў Лібаву праз літоўскую тэрыторыю, але з гэтай умовай, што праезд гэты будзе адбывацца ў замкнёных вагонах, каб ані пасажыры з нашага краю не маглі зыходзіць на літоўскую зямлю, ані літоўскія грамадзяне не сядалі ў гэныя транзітныя пезды.

Як-бы там ні было, факт адчынення для Вільні (а за ёй мо' і для мест Усходняе Беларусі) простае дарогі да мора будзе мець вялізарную вагу і мо' крыху падтрымае нашае занепадаючае гаспадарчае жыцьцё.

даверра да ўраду... Треба сказаць, што да апошніх дзён і ўрад нека „ня рваўся ў бой“ з Соймам, прымаючы даволі спакойна крытыку сваёй працы Соймам. З усяго ўраду толькі 2 міністры выклікалі спэцыяльнае раздражненьне сярод левай і правай групай соймавай апазыцыі Міністар Працы Прыстар, які „разграміў касы хворых“, дзеяў, як гіль, на пэпэсаў і вызвалююцца; а міністар асьветы Чэрвінскі, каторы рэзка выступіў проці пакаваньня косядзоў у школе, выклікаў абуреньне з боку эн- і ха-дэцы.

Сойм паставіў рашуча на чаргу дня справу выдаленьня з складу ўраду гэтых абодвух міністраў. З свайго боку, прэм. Бартэль вельмі рэзка выступіў проці парламанту. Для гэтага выступленьня прэм. Бартэль выбраў, як дасьціпна кажэ апазыцыйная прэса, „больш спакойнае ды бяспечнае месца“: ня Сойм, дзе ў адказ на сваю прамову п. прэм'ер знайшоў-бы „больш тэмперамэнт“, але—значна цішэйшы і спакайнейшы Сэнат. Треба прызнаць, што неспадзяваная прамова п. прэм'ера ў Сэнаце была запраўды па меншай меры непатрэбнай... Запраўды-ж, прысьці ў спакойную заканадаўчую палату, якая разглядае бюджэт наагул в. прыхільна да ўрадавага праекту, прысьці ў час такога страшэннага гаспадарчага крызісу, калі на карку Польшчы столькі найважнейшых і найпільнейшых справаў, прысьці дзеля таго, каб нячувана абразьліва і зумыслу дабранымі—балючымі, прытым цалком беспастаўнымі закідамі і словамі—даць тых, да каго прышоў—запраўды-ж гэта можна рабіць, толькі маючы на меце зрабіць сьведама „выбуховую“ дэманстрацыю...

На свой „баявік“ п. прэм'ер дастаў зараж-жа ў Сэнаце востры адказ з боку пэпэсаўца Струга, ведамага польскага пісьменьніка, які рэзка і дасьціпна раскрыў усе тыя „спэцыяльныя“ мэты, якія выклікалі прамову прэм'ера.

Баявая прамова прэм'ера выразна кажэ аб тым, што ў „кіруючых сферах“ Польшчы даспявае нейкая „дэцызія“ адносна да Сойму...

Сэнацкая прамова прэм'ера, знайшла, зразу-

## Палітычнае жыцьцё.

### Польшча.

#### Сойм і ўрад.

Бюджетная сэсія парламанту падыходзіць да канца, і вось—на палітычным кругавідзе Польшчы ізноў пачынаюць збірацца хмары. Адносіны

ўраду да Сойму значна завастрліся. З свайго боку, Сойм робіць сваю работу, але й ня спыняе барацьбы проці так званай „па-мабэага парадку“.

Соймавая апазыцыя наагул вельмі стрымаана вядзе гэтую барацьбу, доказам чаго зьяўляецца нячуванае ў гісторыі парламентарызму галасаваньне апазыцыі за бюджэтны праект ураду, што ўсюды і заўсёды разглядаецца, як выражэньне

### ВЯСКОВАЕ РАЗГУЛЬЕ.

## Калядніца.

Зоры прамяністыя  
Заіскрылі выш—дрыжаць.  
Ночка серабрыстая,  
Сьнежная, пушыстая.  
Лёгка саначкі ляцяць.  
Коні удаленькія,  
Коні вараненькія  
Бька скачучь па сьнягу;  
Хлопцы маладзенькія,  
Песьні весяленькія  
Распяваюць на лягу.  
— Працавалі цяжка ўлетку,  
— Дык гульнём, гульнём  
зімой.  
— Па асьнежаным палетку  
— Мкнідзец, конікі, страдой!  
— Хай-жа з ветрам, хай  
з марозам  
— Разгарыцца кроў агаём.  
— Едзем к дзеўчынкам  
прыгожым  
— Ох! гульнём мы там,  
гульнём. —  
Дзын-дзын-дзын раскоціста  
Пад дугой зьвініць зваок,  
З песьнямі зьліваецца,  
Рэху адклікаецца  
І ляціць за ім убок.  
А там далі  
У тумані  
Пры лясочку на гарэ;  
Аганьчкі  
Быццам вочкі  
Заблішчэлі ў бялізье.  
Вецер нібы

Ад сялібы  
Умурзаў скрылы  
Хатнім пахам б'е у нос.  
Гул бягучы  
Проста ў вушы  
Брэхам лучыць, —  
То вартуе вёску пёс.  
— Гэй! зьвіні, зьвіні званочак  
— З табой сэрцу весялей;  
— Так у вёсцы вечарочак,  
— Коні мкнідзец хутчэй.  
— Там дзяўчына, там  
красуня,  
— Там чакае на мяне  
— Ох! вясёла правяду я  
— Ноч адну, хоць на зіме.  
Месяц сьвечыць на дарожку.  
Ціха ночка—ноч зімова.  
Едуць, едуць хлопцы у веску  
На ігрышча, яа вясёлае.  
Пад дугой званок зьвініць,—  
Заліваецца...  
Едуць, едуць прыслухоўцца;  
Мо гармонь дзе адклікаецца.  
— — — — —  
Вось і вёска...  
У сьнег прыбраная.  
Тут ігрышча,  
Тут жаданае.  
Гэй-жа коні!  
Падбарыцеса  
Ды па вуладцы  
Прамясіцеса,  
К маёй любадцы  
Завярніцеса.

Ночка вочачка  
Маразаная.  
Вёска вёсачка  
Сёбьяя п'яная.  
Расчахрылася  
Разгулялася.  
Падарожацца  
Усьцяж шагі скрыпачь,  
Цемі жолацца,  
Скрозь вагні гараць.  
Хаткі шэрыя  
Весялей глядзяць...  
Ля адной хаткі, там на вулца,  
У сьветалуны на сьнягу;  
То сьплітуцца—расплітуцца  
Скачучь цемі мігульгу.  
Шум і гоман стуль вясёцца  
Не адно сэрцайка зьякнецца  
І мацней мацней заб'ецца, —  
Ловіць моладзь каляду. —  
— Каляда, ты каляда  
— Прыязана да плата.  
— Улаўлю я каляду,  
— Улаўлю, я улаўлю.  
— І ад плоту адвяжу  
— Адвяжу, я адвяжу.  
— І цярошку ажаню  
— Ажаню я, ажаню.  
— На ігрышчы паскачу  
— Паскачу я, паскачу.  
— Аж палкоўкі абарву  
— Абарву я, абарву.  
— Я дзяўчыну пашкадую,—  
— Пашкадую палюблю,  
— Моцна моцна падалю  
— І да сэрца прытую.  
— Гэй-жа, хлопцы маладня  
— Не шкадуіце рэзвых ног,  
— Жвава ў скокі удалыя  
— Затрасецца хай парог.  
— Усе дзяўчаты, усе красуні

— Пакахай-жа хоць адну.  
— Што-ж вы любачкі паснулі  
— Гэй! лавіце каляду!  
А музыка развясёлая  
І цымбалы і гармонь.  
Грудзі рэжучь гукі вольныя  
У сэрцы пеніцца агонь.  
А дзяўчаты ў скок  
рыхтуюцца,  
Грудзі поўныя хвалююцца,  
Касаплеткі расплятаюцца,  
Зырка вочкі разгараюцца.  
Шчочкі быццам маляванныя...  
Эх, каханы!..  
І да хлопцаў прыступаюць  
Прысядаючы  
Прыпяваючы:  
— Там бярозка стаіць  
Раскудравая  
— Ці я ў маці не дачка  
— Ці я не каханая.  
— Захачу дык палюблю,—  
— Пакахаю шчыра,  
— Ды ня вашу каляду,—  
— Не такое рыла.  
І сплятаецца  
Завіваецца  
Карагод шырокі.  
Штось пытаецца  
Залепаецца  
Хлопец чарнавокі.  
А дзяўчыначка,  
Як маліначка  
Хустачкай махае.  
Ухмыляецца,  
Усьмехаецца,  
А чаго? — хто-ж знае.  
Гой-жа, хлопец  
Не глядзі, не глядзі  
Лепі будзе  
Уцячы, уцячы.

Цямней ночкі яе вочкі, —  
Вочы зорныя.  
Зачаруюць, заурочуюць  
Ласкі поўныя.  
Яе косы залатыя  
Разкудравыя.  
Яе губы мядавыя  
Хмелям п'яныя.  
Пакахаецца  
Будзіш каецца.  
Заменіш волечку,  
Волю мілую  
На няволечку,  
На пастылю.  
А гармоні дроз  
Усё мацней, мацней  
Пералівамі  
Пешчатлівымі  
Захлебаецца.  
І разгульны скок  
Усё ямчэй, ямчэй,  
Карагодны круг  
Усё цясьней, цясьней  
Заплятаецца.  
Ноч зімовая  
Ноч вясёлая  
Ноч разгульная.  
Усё горачка,  
Уся надолечка  
Тут запоўнена.  
Радасьць п'яная  
Нестрыманая  
У сэрца просіцца.  
Па ўсей вёсачка  
Гулка носіцца  
У далі коціцца.  
5.11.29. М. Машара.

мела, зараз-жа свой водгук і ў Сойме. Пасол Руг з „Вывалення“ зрабіў на найбліжэйшым яго паседжанні—ад імя ўсей цэнтры-левай апазыцыі—вельмі востры заклід прэм’еру, што той „сваёй прамовай толькі павялічыў цяжкое палажэнне краіны, перашкаджаючы супрацоўніцтву Сойму з урадам, за што яго пэўна-ж асудзіць увесь край“...

Урэшце 14 сакавіка разыграўся і апошні акт чарговай барацьбы паміж Соймам і ўрадам. Сойм значнай большасцю галасоў прыняў прапазыцыю ППС, выражаючую недаверра міністру Прэстару, ня глядзячы на заяву прэм. Барта, што ўвесь кабінэт салідарызуецца з „падсудным“ міністрам, а гэта значыць, што недаверра яго аднаго прыме, як недаверра да ўсяго кабінэту і выйдзе ў адстаўку ў поўным складзе...

Зараз-жа пасля паседжанья Сойму прэм’ер з’явіўся да п. Прэзідэнта, якому і падаў заяву аб адстаўцы ўсяго кабінэту.

„ПАТ“ падаў, што прэм’ер і п. Прэзідэнт усцяж радзяцца з марш. Пілоудскім, „які мае найбольш практычнасці ў справах кіравання дзяржавай“... Відаць, у выніку гэтых нарад адстаўка ўсяго кабінэту прынята, і сябром яго даручана часовае вышэйняе старых абавязкаў да назначэння новага ўраду.

Такім чынам, Польшча ўвайшла ў стан урадавага крызісу...

У часе вострага крызісу гаспадарчага, у часе трывання бюджэтай сесіі Сойму—распачынаецца яшчэ і завастрэнне палітычных адносін у Польшчы. Да чаго яно давядзе, хутка пабачым.

### Заграніцай.

#### Упадак двух кабінэтаў у Францыі.

17 лютага французскі парламент зваліў кабінэт Тард’е, які, як высветлілася гэтым фактам, меў вельмі няпэўную большасць у парламенце.

Зваліла гэты права цэнтравы кабінэт крытыка з боку апазыцыйных соцыялістаў—радыкалаў (буржуазных), якіх паводле прэзідэнта і загрападнаваў—паводле парламенцкага звычаю—новы ўрад, выбраўшы для гэтай ролі больш умеранага з іх дэп. Шотана.

З 28 міністраў і віцэ-міністраў кабінэту Шотана — 19 належалі да партыі радыкал-соцыялістаў, а толькі 9—да рожных братніх цэнтры-левых групаў, ня маючых „вагі“ ў парламенце. Дык і большасці парламенцкай Шотан ня меў. У выпадку такой сытуацыі новы кабінэт наагул утрымацца ня мог.

Запраўды: на першым-жа паседжанні парламанту, калі новы кабінэт выступіў з сваёй „паўсацыялістычнай“, „паў-нацыянальнай“ праграмай, якой п. Шотан хацеў аднолькава дагадаць і сваім суседам злева і суседам справа (буржуазіі і сацыялістам), ён урачыста праваліўся. Праваліўся, ня глядзячы на сваю добрую дэкларацыю, у якой Шотан абяпаў — і „здызёйскай праграму нацыянальных інтарэсаў, і дамаганьні „дэмакратычнага прагрэсу“, — і абарону становішча Францыі на морскай канферэнцыі, і пэніі былым учаснікамі вайны, і хутка прыняць бюджэт, і значна зменшыць падатковыя цяжары ды здабыць вялізарную заграначную пазыку—дзеля лепшай эксплёатацыі каленіяў (1). Суліў ён і амністыі для палітычных вязняў, не выклікаючы ані эльзаакіх „зраднікаў“, ані падбураючых да бунту ў каленіях камуністаў і г. д. Але на значную большасць палаты ўсе гэтыя абяцанкі не падзаялі, і яна 292 галасамі проці 277 — выразіла кабінэту Шотана недаверра, не дапусціўшы яго навет узяць уладу ў рукі.

Абодва правалы кабінэтаў—Тард’е і Шотана, права-цэнтравы і лева-цэнтравы, даводзяць выразна, што для большай сілы і трываласці ўраду — ён прымушаны абарперціся на шыроўшай парламенцкай базе. — Урадавую коаліцыю прыходзіцца тварыць на падставе паразумення правіцы, цэнтру і левіцы. Францыя, асабліва цяпер, якраз патрабуе сільнага, трывалага, аўтарытэтнага ўраду, бо яе палажэнне — пад супольным націскам аб’яднаўшыхся Амерыкі, Англіі і Японіі ў справе марскіх збраенняў—асабліва цяжкае.

З лічбаў апошняга галасавання бачым, што сілы абодвух „большасцяў“ — права-цэнтравы і лева-цэнтравы—у французскім парламенце амаль ня роўныя: кабінэт Тард’е звалены большасцю 285 галасоў проці 281; кабінэт Шотана—292 проці 277... Першы большасцю 4 галасоў, другі — 15... Французскія газеты падчыркваюць, што такі стан рэчаў у палаце дае поўную ўладу над рэзультатамі галасавання... камуністам, (пасля арыштавання 2 і вьезду 2 ці 3 „на працу“ ў коленіі!) штосьці каля дзiesiąтку...

Прэзідэнт ізноў з’явіўся да Тард’е, які і прыняў даручэнне склаасці новы ўрад. Такім чынам цэнтры-правы кабінэт Тард’е — пасля „спробы“—толькі ўмадуе сваё становішча — асабліва, калі здолее прыцягнуць да коаліцыі і радыкалаў.

#### Уздым народнага незалежніцкага руху ў англійскай Індыі.

Цікаўны кірунак прымае народны незалежніцкі рух у Індыі, абкіраваны проці англійскага панавання ў гэтай баечна багатай краіне.

Як ведама, пад націскам гэтага ўсцяж крапчэючага ўсенароднага руху англійская ўлада ўжо абядала ўрачыста даць Індыі ўсе правы

### Кароткія навіны.

☞ На станцыях у Беластоку й Аранах адбыліся паважныя разрухі, зробленыя палякамі-навабранцамі, якіх вязлі да нашага краю з Польшчы. Суцішала іх паліцыя і войска. Многа арыштаваных. У Беластоку было пушчана ў ход аружжа.

☞ Як ведама, Комінтэрн назначыў дзень 6-га сакавіка, як дзень чарговага выступлення сусветнага пралетарыату (камуністаў) проці буржуазнага ладу. Але паліцыя ўсюды прыняла рашучыя меры, і „дзень 6 сакавіка“ ня ўдаўся. Гэта аднак-жа не перашкодзіла радавай прэсе пісаць аб нячужаных пасьпехах камуністычнага выступлення 6 сакавіка на ўсім сьвеце.

☞ У Літве ідзе прапаганда дзеля ўзмацнення варажыга да Польшчы настрою сярод насяленяня. Часопісь „Саюзу адабранья Вільні“ выразна кажа аб патрэбе пашырэння проці польскай прапаганды. „Нашы пісьменьнікі павінны пісаць такія сьвечнічныя творы для народу, у якім паляк быў-бы прадстаўлены ў ад’емным характары... Гэта падняло-б дух літвінаў у ахвярнай барацьбе за Вільню“.

☞ 12 сакавіка нямецкі парламант зацьвердзіў урэшце так званы „Плян Юнга“. Гэтым чынам нямецкі народ згадзіўся ўзяць на сябе страшэнны цяжар многамільярдных адшкадаваньняў за выкліканую ваеннай бандай былога кайзэра вайну. Але гэтым шляхам Нямецчына купіла сабе звальненне ад акупацыйнага бота саюзнікаў. 1 лінія гэтага году ўжо ніводнага французскага ці якога іншага чужаземнага жаўнера не астанеца на нямецкай зямлі. Гэта дасць значна большую „свабоду руку“ Нямецчыне на Усходзе, куды пэўна-ж і будзе перанесены цэнтр увагі нямецкай палітыкі.

☞ Нямецкая прэса хваліцца вялікай перамогай нямецкага ўраду над Польшчай—у пастаці заключэньня „ліквідацыйнай умовы“, якая замацоўвае правы нямецкага жыхарства ў Польшчы.

☞ Нямецкі парламант вялізарнай большасцю галасоў 289 проці 63 пастанавіў выдаць суду 10 камуністычных паслоў, 2 „гітлероўцаў“ і аднаго нацыяналіста. Камуністы 2 „гітлероўцы“ галасавалі проці. Нацыяналісты ад голасу ўстрымаліся.

☞ Лёнданская канферэнцыя грашчыць па ўсіх швах і можа скончыцца поўным правалам. Амерыканская дэлегацыя рашуча заявіла, што ня можа згадзіцца на тыя дадатковыя гарантыі французскай бясспечнасьці, якія французская дэлегацыя трэбуе за сваю адмову ад „вялікай праграмы адбудовы французскага флэту“. Францыя пасля перамогі новага ўраду Тард’е — муравана стаіць на сваім становішчы. Дык у паразуменне ўсіх 5 вялікіх марскіх дзяржаваў у Лёндане ўжо ня вераць. У кожным разе—паразуменне з дзяржаў: Амерыкі, Англіі і Японіі — факт ужо дакананы.

брытанскага „домініона“, ці самастойнай складовай часткі Брытанскай Імпэрыі. І вою, нядаўна слаўны павадры найбольш папулярнага ў краі спосабу барацьбы з Англіяй—шляхам пасыўнага (ня крывавага) праціўленьня і байкоту англійскага гандлю, Магатма Ганді, з’явіўся да англійскага віцэ-караля Індыі з характэрным „ультыматумам“. Называючы гэнага свайго ўласага і народнага ворага „мільным прыцёлем“, Ганді піша яму, што—перад рашучым выступленьнем сваім і сваіх староньнікаў—ён хоча запытацца у віцэ-караля: можа той выдумае які лепшы спосаб выйсці з палажэння, якое стварылася ў выніку неспаўненьня Англіяй абяцанкі даць Індыі безадкладна ўсе правы домініона... Дзякуючы ашуканству Англіі, у Індыі ўзрастаюць уплывы радыкальных партыяў, якія пераконваюць народ у тым, што волю і незалежнасьць можна здабыць толькі шляхам рэвалюцыйнай барацьбы. Дык вою ён, Ганді, пастанавіў... выступіць у паход, нясучы ўсяю краю лёзунг пасыўнага праціўленьня англійскім уладам і законам, але без ужыванья гвалтоўных спосабаў...

Дык,—канчае Ганді,—калі віцэ-кароль да 11 сакавіка ня дасць яму адказу на яго запытаньне ён у гэты дзень разам з сваімі прыхільнікамі пачне свой „паход“. Арышт яго і ягоных таварышоў не паможа, бо-ж апошніх—многа мільёнаў, і ўсіх іх ня здалоць заарыштаваць некалькі дзясяткоў тысячаў англійцаў у краі, які налічвае звыш 300 мільёнаў жыхароў...

Апошнія тэлеграмы даносяць, што Ганді, не дачакаўшыся, зразумела, адказу на свой „ультыматум“, ужо распачаў свой паход на чале вялізарнай, але безаружнай і безбароннай арміі з некалькіх сот тысячаў людзей, сільных верай у перамогу і падтрыманьнем аднадушнага 300-мільёнавага народу... За кожным днём гэная армія расьце, праходзічы па краю, і пэўна-ж робячы вялізарны клопат англійскім уладам у Індыі і ў Лёндане...

#### Завастрэнне тэрорыстычнай дзеяльнасьці македонскай рэвалюцыйнай арганізацыі.

Ад пачатку сакавіка на баўгарска-югаслаўскім паграніччы страшэнна завастрылася тэрорыстычная дзеяльнасьць македонскіх рэвалюцыйных баёвак, так зван. „комітаджаў“. 4 сакавіка ў прыгранічным югаслаўскім месце Піроце кінулі 4 бомбы, выбухам якіх забіта ці зранена звыш 25 асобаў,—бо-ж бомбы кінуты ў белы дзень у найбольш людным месцы места. Замахоўцы здолелі аднак-жа ўцячы.

У працягу першых дзён сакавіка ў радзе

### З цыклю: „Новая Беларусь“.

У баявы марш мы выйшлі. Ідзем па вялікай, адвечнай дарозе гісторыі. Часта, зазыўка, грымуца пье наш ход. Калісьці паўсталі мы з далёкае дымнае крыві. Цяпер мы йдзем. Бура, запал—гэта мы! гэта мы! Кожны крок пье ў нашым сэрцы напеўнай перамогай. Наперад! Наперад! Мы ўзняліся на зову прапрадзедзускай крыві й вітаем далёкую дарогу. За намі—цёмра якаў. Прад намі—сонечныя шляхі. Кожны крок дрыжыць у нашым сэрцы. Далей! Далей!—кліча рытм нашага ходу. Хто слабы, хто нядужы—набярэся сілы з крывіцы нашага запалу. А загінуў—ня жаль. Шлях прахадзілі мы. Вясьнённыя песні, як птушкі. Мільённы крок. Мы творым, мы творым новую Беларусь! Нас многа, нас многа. У баявы марш мы выйшлі. З загляданым зрокам, з творчаю дрожку ў руках—мы творым, мы йдзем. Ветры, сонца, дождж нам спрыяюць, Часта, зазыўка, грымуца пье наш ход. Наперад! Наперад! Далей! Х. І.

мясцовасцяй Салокаў выбухалі пажары, яўна выкліканы падпаламі. Пажары знішчылі вельмі цэнныя склады розных тавараў, пераважна тытуву — на некалькі дзiesiąткаў мільёнаў залатых франкаў.

9 сакавіка ў югаслаўскім месце Струміца, каля баўгарскае граніцы, адбыўся ўжо 4-ты бомбавы замах, падобны да замаху ў Піроце, але рэвольвэрны: замахоўцы забілі югаслаўскага паліцыянта і пасля кінулі бомбу ў кавярню, поўную народу. У рэзультате выбуху—15 асобаў зранена, 4 з іх вельмі цяжка. Уцякаючы, замахоўцы кінулі 4 бомбы, якія не разарваліся. На іх знаходзіліся штэмпелі Македонскага Рэвалюцыйнага Камітэту.

Усе гэтыя замахі тлумачацца тым, што якраз у апошні час у Софіі (сталіцы Баўгарыі) была падпісана паміж Баўгарыяй і Югаславіяй умова, якая мела мэтай улагоджаньне гранічных спораў і наагул палітычных адносін між гэтымі дзяржавамі—пэўна-ж на падставе існуючага тэрыторыяльнага стану, загарантаванага Версальскім Трактатам. Гэты падзел тэрыторыі Баўгарыя, як і Македонія лічыць страшэнна крывістым для сябе, бо-ж Трактат аддаў сэрбам, адвечным ворагам баўгар і македонцаў, вялікі прасторы чыста баўгарскай і македонскай зямлі. Дык вою, баўгарскі ўрад, які зьўляецца экспаўгурай баўгарскай буржуазіі і буйнейшых зямляўласнікаў, пад націскам вялікіх дзяржаваў змушаны быў пайсьці на капітуляцыю—зрачыся свайго пратэсту проці правакацыйна-крывіднага падзелу сваёй дзяржаўнай тэрыторыі і—пайсьці на „паразуменне“ з Югаславіяй. Але баўгарскі народ, навет шырокія колы інтэлігэнцыі, ня можа так лёгка зрачыся сваёй сувязі з адрэзанымі ад краю роднымі тэрыторыямі. Дык гэтыя шырокія народныя масы Баўгарыі ўсім сэрцам сначуваюць рэвалюцыйнай дзеяльнасьці блізім да баўгараў македонцам, якія і зьўляюцца бясспынна тэрорыстычным фармэнтам на той сваёй тэрыторыі, што палала ў варажыя рукі сэрбаў. Македонская рэвалюцыйная арганізацыя гэтымі новымі тэрорыстычнымі замахамі якраз і выразіла—так отрапэтына жорстка і крывава—свой пратэст проці афіцыйнага паразумення паміж баўгарскім і югаслаўскім (фактычна: сэрбскім) ўрадамі—коштам задушанай пад жалежным ботам сэрбскіх „акупантаў“, але відаць, яшчэ жывой Македоніі...

### Хроніка.

× У дванаццатыя ўгодні абвяшчэння незалежнасьці Беларусі. Дзеля арганізацыі ўрачыстота абходу 12-лецьця абвяшчэння ў Менску незалежнасьці Беларускае Народнае Рэспублікі, які прыпадае на дзень 25 марца, утварыўся адумысны Камітэт, у склад якога ўваходзяць грамадзяне: Віцук Грышкевіч, д-р Мікола Ільшэвіч, Ігнат Мятла, студ. Ст. Станкевіч, Язэп Шнаркевіч.

Арганізацыйны Камітэт ладзіць у салі Віленскае Беларускае Гімназіі акадэмію, у часе якое будуць прачытаны два рэфэраты: грам. Антона Луцкевіча, на тэму „Акт 25 марца 1918 году на фоне эвалюцый Беларускае палітычнае мысьлі“ і Ст. Станкевіча—„Незалежніцкі ідэал і беларуская моладзь“. Пачатак абходу ў 12 гадз. дня.

Нараніцы ў 10 гадз. адпраўлена будзе ўрачыстае набажэнства ў Пятніцкай царкве.

× Прывітаньні прэзідэнту Масарыну ад беларусаў. Беларускае грамадзянства горача адгукнулася на 80-лецьдзе прэзідэнта Чэхаславацкай рэспублікі, Тамаша Масарыка, ведамага сваёй прыхільнасьцяй да беларускага вызвольна-адраджэньскага руху. З Вільні былі пасланы тры прывітаньныя тэлеграмы: ад імя Беларускага Навуковага Таварыства, ад групы абсольвэнтаў чэскіх унівэрсытэтаў—беларусаў і ад пэдагогічнае рады Віленскае Беларускае Гімназіі. Апошняя пры гэтай нагодзе высоказьвае прэзідэнту Масарыку падзяку за сваіх гадуноў, якія ў часы непрызнаньня беларускае матуры унівэрсытэтамі ў Польшчы, мелі магчымасьць вучыцца ў вышэйшых школах Чэхаславакіі, атрымліваючы тамака стыхэндні на прахыцьдэ.

× Новыя выбары ў Сом. У Лідзнім вокрузе новыя выбары ў Сойм адбудуцца 25 мая с. г.

Разгляд пытання аб скасаванні выбараў у Наваградзкім вобласце, які быў вызначаны на 10-га марца, не адбыўся і перанесены на 14 красавіка.

На чарзе стаіць так-жа справа скасавання выбараў у Свянцянскім вобласце.

× Беларускія лены ў Інстытуце даследаванняў Усходняе Эўропы. У адкрытым нядаўна ў Вільні Інстытуце даследаванняў Усходняе Эўропы распачаў выкладаць беларускую мову грам. Віндук Грышкевіч, вучыцель Віл. Бел. Гімназіі і Праваслаўнае Духовнае Сямінары. Запрошаны такжа на тры лекцыі д-р Ян Станкевіч.

Аб беларускім адраджэнскім руху распачаў цыкл лекцыяў паяк—грам. С. Выслоух.

× Пратэст жыдоўскіх купцоў. У сувязі з агульным эканамічным крызісам, які адбыўся вельмі цяжка на віленскім гандлю (за той год здыквідалася ў Вільні звыш 500 гандлёвых прадпрыемстваў), жыдоўскія купцы выступілі з масавым пратэстам проці церазмерных падаткаў на гандляроў. 12 марца ўсе жыдоўскія крамы ў Вільні былі зачынены. Адбыліся два вялікія мітынгі, на якіх прамоўцы пратэставалі проці накладання непасільных падаткаў. Была паслана да ваяводы дэлегацыя, пераказаўшая яму дамаганні купцоў.

Перад ваяводзтвам сабралася таўна купцоў; не абыйшлося пры гэтым без „непаразуменняў“ з паліцыяй.

Купцы-паякі не прынялі ніякага ўдзяння ў пратэсце. Ці-ж бы яны былі ў лепшых варунках?

## Карэспандэнцыі.

### Спачувалыя сябры.

(в. Хлюпчы, Жухавіцкай вол., Стаўпецкага пав.)

У нашай вёсцы быў адыграны спектакль 2-га сакавіка, на запускі, у памешканні Старшынні нашага гуртка Т-ва Бел. Школы ў Хлюпчы. Была адыграна штука „Зьбянтэжаны Саўка“ Родзевіча і прадаклямавалі некалькі вершаў. Гра вельмі здаволіла публіку, якое было поўна памешканьне, ня гледзячы на тое, што некаторыя хлопцы з нашай вёскі завялі другога музыканта і хацелі завярнуць публіку ад нас. Гэта не ўдалося ім, гэтым расколам, катарэзнікамі! Яны намаўляны былі нашым солтысам, Мікалаем Шутам, бо ён казаў: „Ну іх... туды-то з іх спектакля гэтых галадранцаў!“ Але намаўленне яго нічога непамагло: публіка ўсё прыхілілася да нас.

Хоць трудна нам бароцца, але можа як здадзем пабароць гэтых нашых ворагаў, якія прапываюць за раз больш, як тры злотых, і не шкадуюць, а на нашу арганізацыю 50 грошаў — і то, кажа „нядам я, лепш прап'ю іх“.

Сябра.

### У наше вёсцы Хлюпчы.

Наша вёска Хлюпчы выбрала сабе солтыса яшчэ ў 1928 годзе, але ня нашага роду, бо ў яго ёсць зямлі 16 дзесяцін, а сяляне ў нашай вёсцы маюць усяго да 2 з палавінаю дзесяціны. Вось цяпер нам прыслалі нейкай атруты на мышы. У суседніх вёсках плацілі з дзесяціны на гэтую атруту, а наш солтыс загадаў плаціць з хаты, каб за яго дзесяціны заплаціла сялянская хата.

Кожнага вечара ходзіць ён па падвоканьню з паліцыянтам і слухае, што хто гаворыць, альбо і адзін, калі няма паліцыянта. Пачуўшы, зараз запіша і падасьць на пастаруак, а камандант зараз пазаве на пастаруак і пытае, што ты гаварыў там і там? Як скажаш, што нігдзе ня быў і нічога не гаварыў, то ён зараз „сваімі спосабамі“ прымушае прызнавацца, кажучы: — Мне казана! — і піша пратакол за паліцыю.

Вош браты, як наш мужык сябе ліча велькім начальнікам, калі яго выбралі за солтыса! Апамятайцеся і не выбірайце гэтых людзей, бо здыяруць скуру...  
Быўшы Пазваным.

### Беларускі спектакль у в. Хажове.

(Маладэчанскага пав.)

2 сакавіка 1930 г. драматычны гурток Белар. Гаспадарскага Зьвязу ў м. Маладэчне наладзіў спектакль у в. Хажове ў будынку сьвятліцы, каторая належыць да парахвіяльных будынкаў касцельных (у в. Хажове ёсць касцёл і царква).

Гулялі „Паўлінку“ Я. Купалы, „Заручыны Паўлінкі“ Ф. Аляхновіча і „Зьбянтэжаны Саўка“ Родзевіча. Народу было паўносьвёцкая сьвятліца (180 асоб). Артысты гулялі так добра, што на гэта зьвярнулі ўвагу прысутныя на спектаклі беларуская і польская інтэлігенцыя, якая ніколі не спадзявалася такой добрай тэатральнай гульні ад вясковай моладзі. Падчас перарываў і пасьяя спектаклю іграў струнны аркестр у лічбе 5 асобаў, зложаны з беларусаў-мастакі з м. Маладэчна. Вельмі здаволеная была прысутная публіка гульняй — Паўлінкі і Міма (Бера Салагуб з Маладэчна і Мацей Раманчык з в. Крапіўнікі, Гарадоцкай вол.). Пранція (Амільян Рухля з в. Вялікага Сяла) ды Альжбеты (Зоська Салагуб з м. Маладэчна), каторых усягды сустракалі й прапущалі громам воплескаў і авацыяў.

Астатнюю ролю „Зьбянтэжаны Саўка“ гр.

Мацей Раманчык адыграў так добра, што ўвесь час на сцэне панавалі смех і рогат, і яго колькі разоў вызывалі на „bis“.

Наагул трэба аддзіць, што наш драматычны гурток за час ад Каляд да запуску наладзіў 4 спектаклі, ня гледзячы на перашкоды ў атрыманні дазволу на гэта ад Стараства і на палыханьне нашай „Паўлінкі“ і „Альжбеткі“ з боку несвядомай моладзі.

Пачуўшы на ўсіх гэтых спектаклях, як глядзельнік (хоць я й сам належа да драматычнага гуртка В. Г. З. у Маладэчне як сымпатык, жаднай ролі відзе не адыграваў), я маю цяпер такое перакананьне, што наша моладзь патрапіць зрабіць усё і ёсць здольная на тое, каб абудзіць наш Народ і паказаць яму шлях да культурна-асветнай працы.

Сябры артысты й артысткі, прыміце ад мяне і ад спачувалых сяброў-глядзельнікаў з в. Хажова, Пялачан, Вязаўца і інш. вёсак шчырую падзяку за тое, што Вы сваёй гульні ўсвядомілі шмат несвядомых і пачаглі Хажоўскай моладзі правесці запускі без гаралкі й бойкаў, а пры глядзельні на жыццё нашае беларускае і на характэрнае нашай мовы, песні й скокаў.

Сябры артысты й артысткі: не зважаючы на жадныя намовы з боку іншых людзей, навет на перашкоды сваіх родных бацькоў; вучыцеся за поэт новыя ролі, рабець сьпеўкі і пробы, як рабілі ўперад, каб на Вялікадні маглі езьдзіць і гуляць сваё спектаклі ў кожнай беларускай вёсцы. Бацькаўшчына будзе ўдзячна Вам за гэту працу! Ведаце: трымайцеся словаў нашага гімну, каторым Вы закончылі спектакль у в. Хажове:

З добрых думак, што мы кінем  
На сваім дзірване,  
Будзе ўнукам нашым жыва —  
Доля, панаваньне.

Глядзельнік і Ваш прыяцель  
тутэйшы Маладэчанец.

### Наша несвядомасьць — наш вораг.

3 сакавіка ў Юрацішках адбыўся гадавое сабраньне сяброў касы Стэфчыка. Урад касы як быццам і ішоў на сустрэчу сябрам; але трэба прызнацца, што сябры гэтак не арганізаваны і недысцыплінаваны, што з імі нічога ня зробіш. Ніхто ня можа нічога высказаць, бо ўсе гавораць разам, кожны па сваёму. Дык пры ўсіх стараньнях заспакоіць і даць высказацца па чародзе ні к чаму не дайшлі. Было пытаньне аб будове народнага дому, яго адкінулі. Аб адкрыцьці кааператыву і слухаць не хацелі. Адно толькі ціха прынялі: гэта тое, што, калі памра хто з сяброў, дык жана ці дзеці атрымліваюць дапамогі; кожны сябра павінен даць па 2 злот. Сяброў налічваецца каля 350.

Лявончы Кацперскі да гэтай пары ня плаціць належнасьці. У суботу адказаў, што на сараду, а сяньня прыслаў паведамленьне, каб у сараду ня зьбіраліся, бо будзе расплата ў пятніцу.  
Тутэйшы.

### Дзіва прыроды.

(в. Пастарыне I, Вішнеўскае гм.).

У аднаго гаспадары з нашай вёскі пялушка трапі раз дзіліца і прыяла трое цялят. Усе тры здаровыя, п'юць малако й зацірку.

Пр. Шч.—но.

## Паштовая скрынка.

Грамадзянам Нехвадовічу, С—у і інш., якія звараваюцца да нас з запытаньнем, якое становішча трэба заняць у часе выбараў у Лідзкім вобласце 25 мая, — адказываем, што ў гэтай справе дамо высьняваючую стацыю ў найбліжэйшых нумарох нашае газэты.

М—ай, у Наваградчыне. Тэкст пісьма пасольскага Клюб „Змаганьне“ з адмовай падтрымаць у Сойме асыгноўку 200.000 зл. на гмах беларускае гімназіі і бурсы ў Наваградку—маем, але надрукаваць ня можам, каб не падвясці газэту нашу пад канфіскацыю. Гэты скандальны дакумэнт аддамо ў архіў Беларускага Музею ім. Ів. Луцкевіча.

ул. Крупніну, в. Залесьце, у Слонімшчыне. Вы пішаце: „Ня маючы сталае беларускае часопісі, жыхарства нашае вёскі было пазбаўлена магчымасьці свядомага ўдзяння ў грамадзкім жыцьці наагул, а галоўна ў тых перасуваньнях сіл, якія маюць месца ў жыцьці грамадзянства Зах. Беларусі. Незнаёмыя яшчэ з Вашай газэтай, але-ж ведаючы добра імяны людзей, якія сталі на чале новае газэты, верым, што яна (газэта) будзець для нас тым люстрам, у якім знойдзем адбітак усяго таго, чым „багаты сьвет“, чым жыве многапакатная Беларусь. Верым, што „Наперад“ зможа скаардынаваць высілкі нашы, якія часта астаюцца голасам гукаючага ў пустыні“.

Мы гэтак сама верым у гэта, бо інакш ня было-б дзеля чаго й распачынаць нашу працу, так нямілую ўсім тым, што служаць „чужым богам“. За добрае слова—дзякуем!

Старшыні Беларускага Вучыцельскага Саюзу зьяўляецца грам. Віндук Грышкевіч, вучыцель Віленскае Беларускае Гімназіі. Можаце да яго пісаць на адрас Гімназіі (Wilno, Ostrobramska 9).

Бібліятэка-чытальня Хвалоўскага гуртка Т-ва Бел. Школы. Газэта Вам пасылаецца акуратна, што правэрана намі на пошце ў Вільні. Заявіце аб гэтым

на вашай пошце, бо газэта мусіць там быць. Калі не акажацца, паведаміце нас.

Малому Беларусу (вёска Бухаўшчына, Нясвіжскі пав.). Вы просіце зьвярнуць увагу на Ваш верш. Мы надзвычай рады, што Вы, такі малады, яшчэ зусім малы, выказываеце такія глыбокія думкі. Так, вёска наша яшчэ цёмная, яшчэ курьць махорку і знаходзіцца ў нясьмернай беднасьці. „Трэ культуру паднясьці“, кажаце Вы, „трэ вучыцца, каб чагось дабіцца“. Зусім з Вамі згаджаемся. Трэба тварыць працоўную інтэлігенцыю, трэба несці ў вёску паходно свядомасьці й навуку. Аднак, даражэнны браток — малы беларус, верш Ваш ня можам зьясьціць, бо форма яго слабая. Можна вы маеце другія вершы, — прышліце, мы зьвернем на іх вялікую ўвагу і пастараемся надрукаваць. Ня трэба толькі кідаць пісаньня, калі Вы чуеце патрэбу яго. Прысылайце ўсё, што напишаце. У нас ёсць людзі, таксама паэты, якія памогуць Вам зрабіцца таксама добрым песняром. Гэта вельмі лёгка, калі ў Вас ёсць здольнасьці да пісаньня. Мы Вам адкажам асобным лістом, у якім пагаворым аб форме вершу (як трэба пісаць) а цяпер скажам толькі пару слоў.

Галоўнае ў вершы — рытм. Трэба пісаць верш так, каб пад яго можна было хадзіць або пяць, як пад марш. Напр. верш Я. Купалы:

1. Гэй, наперад, покі сэрца
1. Б'ецца, рвецца, на прастор!
3. Годзе млеці ў паняверцы
4. Гэй да сонца! Гэй да зор!

Склады, адбітыя пісаным шрыфтам, чытаюцца з націскам. Гэтыя націскі і ёсць рытм. Рытм — гэта сэрца поэта. Калі Вы абураны, сэрца ў Вас б'ецца хутчэй; калі Вы сумныя, сэрца Ваша б'ецца зусім паволь.

Апрача рытму, важна захаваць рыфму, гэта значыць гукавое зьліччэ канцовых слоў (паняверцы — сэрца, прастор — зор, або багаты — хаты, галлядзіцца — расходзіцца і г. д.). Рыфма можа захавацца ў наступным парадку радкоў: у вершы Я. Купалы 1 і 3, 4 і 2, або 1 і 2, 3 і 4, або 1 і 4, 3 і 2 і г. д. Трэба ў верш пераліць сваё пачуцьцё, каб той, хто прачытае верш, працуе настрой самога поэта.

Пішыце на рэдакцыю: для кіраўніка літаратурнага аддзелу. Чакайце нас.

Ад наступных асоб грошы атрымалі: Скірлетава Наталя—75 гр., Дунец Аркадзь—75 гр., Сьпягельская Каператыва—3 зл., Кудравец Пётра—2 зл., Целеш Язэп—4 зл., Якубецкі А.—5 зл., Марцінкевіч Антось—3 зл. 50 гр., Савасьянюк Язэп—3 зл. 50 гр., Холад Зіна—3 зл., Пракаповіч Ярма—75 гр., Ластоўскі Аркадзь—2 зл. 50 гр., Глушка Янка—3 зл., Галубок Васіль—2 зл. 25 гр., Пакутнік Янка—3 зл. 50 гр., Ківачыцкі Сьцяпан—3 зл. 50 гр., Бахок Усьцін—2 зл., Буйко Аркадзь—3 зл., Влізюк Іван—75 гр., Міхальчык Язэп—1 зл. 50 гр., Савосько Васіль—3 зл. 50 гр., Савасьянюк Ольга—3 зл. 50 гр., Зініч Васіль—3 зл. 50 гр., Скрынка Янка—3 зл., Сухоцкі Андрэй—2 зл. 75 гр.  
(Працяг у наступным нумары).

### ПАВАЖАНЫЯ ГРАМАДЗЯНЕ!

Хто ня прыслаў грошы на падпіску і ня зробіць гэтага да канца месяца, тым будзе спынена высылка газэты.

Адміністрацыя.

Падпішчыні, якія прышлюць падпісную, плату на газэту „НАПЕРАД“ ня менш як за паўгода, Д А Р М А атрымаюць

## Беларускі месячны

### настоўны календар

на

# 1930 год.

Календар зьявіцца ў сабе:

сельска гаспадарчыя парады на кожны месяц. Асобна вартуе 50 грош., з перасылкаю 70 гр., заказною перасылкаю 1 зл. 20 грош.

Выпісаць можна з Беларускай Кнігарні—Вільня, Вострабрамска № 1.

Адзінае ў Заходняй Беларусі

Беларус. Коопэратывнае

Пчалярскае Таварыства

# „Пчала“

— прымае —

## воск дзеля пераробкі на вузу.

Інфармацыя высялаюцца пасля атрыманьня 25 гр. значак паштовы на адказ.

Вільня, вул. Гданская I. Бел. Коопэратывны Бані